

செந்தமிழில் உந்தன் புகழ் எழுதி நான்

செந்தமிழில் உந்தன் புகழ் எழுதி நான்
பாடிடுவேன் இறைவா என்
சிந்தனையில் நீ இருந்து வாழ
எழுந்தருள்வாய் தலைவா என்னில் - 2

1

உன் உடல் உயிர்த்ததுன் வல்லமையால்
உலகினர் உயிர்ப்பதுன் வல்லமையால்
என்னுடன் உயிருடன் வாழ்ந்திடவே
இறைமகனனே இன்று எழுந்தருள்வாய்

2

உன்னுயிர் தியாகம் புரிந்ததனால்
மன்னுயிர் தினமும் மகிழ்கின்றது
என்னுயிர் மெழுகாய் கரைவதனால்
என்னுயிர் காத்திட எழுந்தருள்வாய் - 2

3

பாலையில் மன்னா வழங்கி நின்றாய்
பலியினில் உன்னை வழங்குகின்றாய்
காலையில் உணவின்றித் தவிக்கின்றேன்
கனியமுதாய் என்னுள் எழுந்தருள்வாய் - 2